



ഭരണഭാഷ - മാതൃഭാഷ

നം.268/2022/F3-Try

ട്രഷറി ഡയറക്ടറേറ്റ്
തിരുവനന്തപുരം,
തീയതി: 26/04/2022

സർക്കുലർ നം. 6/2022

വിഷയം: ട്രഷറി സേവിങ്സ് ബാങ്ക്-മരണപ്പെട്ട അക്കൗണ്ട് ഉടമയുടെ സേവിങ്സ് ബാങ്ക് അക്കൗണ്ടിലെ നീക്കിയിരുപ്പ് തുക അവകാശികൾക്ക് വിതരണം ചെയ്യുന്നത്-സംബന്ധിച്ച്.

ട്രഷറി സേവിങ്സ് ബാങ്ക് അക്കൗണ്ട് ഉടമ മരണപ്പെടുകയും എന്നാൽ അക്കൗണ്ടിന് നോമിനേഷൻ സമർപ്പിച്ചിട്ടില്ലാതിരിക്കുകയും ചെയ്യുന്ന സാഹചര്യത്തിൽ അക്കൗണ്ടിലെ നീക്കിയിരുപ്പ് തുക അവകാശികൾക്ക് വിതരണം ചെയ്യുന്നതിന് അവകാശികൾ എല്ലാവരും ഒന്നിച്ച് ട്രഷറിയിൽ ഹാജരാകണമെന്ന് ചില ട്രഷറി ഓഫീസർമാർ നിഷ്കർഷിക്കുന്നതായി പരാതി ലഭിച്ചതിന്റെ അടിസ്ഥാനത്തിൽ ചുവടെ പറയുന്ന നിർദ്ദേശങ്ങൾ പുറപ്പെടുവിക്കുന്നു.

1. മരണപ്പെട്ടുപോയ അക്കൗണ്ട് ഉടമ നോമിനേഷൻ സമർപ്പിച്ചിട്ടില്ലാതിരിക്കുന്ന സാഹചര്യത്തിൽ കേരള ട്രഷറി കോഡ് വാല്യം II, അനുബന്ധം 3, ചട്ടം 42 (ബി)(1) പ്രകാരം അക്കൗണ്ടിലെ നീക്കിയിരുപ്പ് തുക അവകാശികൾക്ക് വിതരണം ചെയ്യുന്നത് അനന്തരാവകാശ സർട്ടിഫിക്കറ്റ്/പിന്തുടർച്ചാവകാശ സർട്ടിഫിക്കറ്റ് എന്നിവയുടെ അടിസ്ഥാനത്തിലാണ്. അവകാശികളിൽ ആർക്കെങ്കിലും തുക കൈപറ്റുവാനായി ട്രഷറിയിൽ ഹാജരാകുവാൻ അസൗകര്യമുണ്ടെങ്കിൽ ടിയാൾ നൽകിയിട്ടുള്ള മുക്തയാർ (Power of Attorney) ട്രഷറിയിൽ സമർപ്പിച്ച് ചുമതലപ്പെടുത്തിയിട്ടുള്ള വ്യക്തിക്ക് തുക കൈപറ്റാവുന്നതാണ്.
2. മേൽ പ്രകാരം, മരണപ്പെട്ട വ്യക്തിയുടെ സേവിങ്സ് ബാങ്ക് അക്കൗണ്ടിലെ നീക്കിയിരുപ്പ് തുക അവകാശികൾക്ക് വിതരണം ചെയ്യുന്നതിനായി നിലവിലെ സേവിങ്സ് ബാങ്ക് ചട്ടങ്ങൾ പാലിച്ചുകൊണ്ട് എസ്.ബി. പാസിംഗ് ഓഫീസർ / സബ് ട്രഷറി ഓഫീസർ വിത്ത്ഡ്രാവൽ സ്ലിപ്പ് ഉപയോഗിച്ച് പ്രസ്തുത അക്കൗണ്ടിൽ നിന്നും തുക പിൻവലിച്ച അവകാശികളുടെ ബാങ്ക്/ടി.എസ്.ബി. അക്കൗണ്ടിലേക്ക് തുക ക്രെഡിറ്റ് ചെയ്ത് നൽകേണ്ടതാണ്.
3. സേവിങ്സ് ബാങ്ക് അക്കൗണ്ട് ക്ലോസ് ചെയ്യുമ്പോൾ അവകാശികൾ ആരെങ്കിലും തുക കൈപറ്റുവാൻ എത്താതിരിക്കുകയാണെങ്കിൽ കേരള ഫിനാൻഷ്യൽ കോഡ് വാല്യം I, ആർട്ടിക്കിൾ 269(13) പ്രകാരം ടി അവകാശികളുടെ വിഹിതം റവന്യൂ ഡിപ്പോസിറ്റിൽ നിക്ഷേപിക്കേണ്ടതും തുടർന്ന് അവകാശി ട്രഷറിയിൽ

File No.TRY/268/2022-F3

ഹാജരാകുന്ന മുറയ്ക്ക് ബന്ധപ്പെട്ട ജില്ലാ/സബ് ട്രഷറി ഓഫീസർ നിലവിലുള്ള നടപടിക്രമങ്ങൾ പാലിച്ചുകൊണ്ട് റവന്യൂ ഡിപ്പോസിറ്റിൽ നിന്നും പ്രസ്തുത തുക റീഫണ്ട് ചെയ്ത് അവകാശിയുടെ ടി.എസ്.ബി./ബാങ്ക് അക്കൗണ്ടിലേക്ക് ക്രെഡിറ്റ് ചെയ്ത് നൽകേണ്ടതുമാണ്.

വിശ്വസ്തയോടെ

V SAJAN

സേവിങ്സ് ബാങ്ക് സെക്രട്ടറി
& ട്രഷറി ഡയറക്ടർ

സമീകരണത്തിന്,

എല്ലാ ഡെപ്യൂട്ടി ഡയറക്ടർമാർക്കും,

എല്ലാ ജില്ലാ/സബ് ട്രഷറി ഓഫീസർമാർക്കും

പകർപ്പ് :-

- 1. ജോയിന്റ് ഡയറക്ടർ I, ജോയിന്റ് ഡയറക്ടർ II, അസിസ്റ്റന്റ് ഡയറക്ടർ
- 2. കരുതൽ

Signatures

Digitally signed by SRIKUMAR S
Date: 2022.06.28 10:45:37 IST
Reason: സമ്പൂർണ്ണ

Directorate of Treasuries, Krishna buildings, Thycaud.P.O, Thiruvananthapuram, Kerala 695014

www.treasury.kerala.gov.in, Email:keralatreasury@gmail.com

Ph. 0471-2323963,2322712 , FAX:0471-2324229